

మ్యానిఫెస్టో లేకుండా ఏముఖంతో పోతారు?

- ఎజెండా.. మ్యానిఫెస్టో లేని పార్టీ బీజేపీ
- బీజేపీ రాష్ట్ర అధికార ప్రతినిధి ఏనుగుల రాకేశ్ రెడ్డి మండిపాటు
- బీజేపీకి రాజీనామా

హనుమకొండ, నవంబర్ 1 : జిల్లాలో బీజేపీకి మరో ఎదురు దెబ్బ తగిలింది. ఎమ్మెల్యే అభ్యర్థులను ప్రకటించినప్పటి నుంచి బీజేపీ దక్కనివారు ఒక్కొక్కరుగా పార్టీని వీడుతున్నారు. తాజాగా బీజేపీ రాష్ట్ర అధికార ప్రతినిధి ఏనుగుల రాకేశ్ రెడ్డి బీజేపీకి బుధవారం రాజీనామా చేశారు. వరంగల్ పశ్చిమ నియోజకవర్గం నుంచి బీజేపీ ఆశించి పార్టీ జిల్లా అధ్యక్షురాలు రావుపద్మకు రావడంతో భంగపడ్డ రాకేశ్ రెడ్డి, బీజేపీ అధిష్టానంపై మండిపడ్డారు. తన అనుచరులతో కలిసి బుధవారం సాయంత్రం హనుమకొండ నక్కలగుట్టలోని హరిత కాకతీయ హోటల్ లో విలేజరులతో మాట్లాడారు. బీజేపీ రాకపోవడంతో మన స్టాపానికి లోనైన ఆయన తనను పొమ్మన లేక పాగపెట్టారని ఆవేదన వ్యక్తం చేశారు. పార్టీ బలోపేతానికి ఎంతో కష్టపడ్డ తనకు టికెట్ ఇవ్వలేదని విచారం వ్యక్తం చేశారు. టికెట్ ఇవ్వకున్నా కనీసం ఇప్పటి వరకు తనతో ఎవరూ మాట్లాడలేదని ఆవేదన వ్యక్తం చేశారు. 'పుట్టిన గడ్డకు సేవ చేయాలనే తపనతో ఉన్నత ఉద్యోగాన్ని వదిలి బీజేపీలో చేరిన నేను 11 ఏళ్ల అనుబంధాన్ని తెంచుకుంటున్నందుకు ఎంతో బాధగా ఉంది' అంటూ భావోద్వేగానికి గురయ్యారు. పార్టీ ఏ బాధ్యత అప్పు గించినా నిబద్ధతతో వంద శాతం పూర్తి చేశానని చెప్పారు. ఈ పదేళ్లు ఎన్నో కష్టాలు, అవమానాలు భరించి పార్టీ పటిష్టానికి పాటుపడ్డనని చెప్పారు. యువ మోర్చా నాయకుడిగా ఉన్నప్పుడు ఉమ్మడి జిల్లాలో అనేక మంది కార్యకర్తలను తయారు చేశాన



హనుమకొండ హరిత కాకతీయ హోటల్ లో విలేజరులతో మాట్లాడుతున్న ఏనుగుల రాకేశ్ రెడ్డి

నారు. రాష్ట్ర అధికార ప్రతినిధిగా ఉన్న తనను పార్టీ ఎన్నో సార్లు అవమానించిందని, అవహేళన చేసిందని, జిల్లా కార్యాలయంలో అడుగు పెట్టకుండా అడ్డుకున్నారని ఆవే

సిద్ధాంతాలు లేని పార్టీ బీజేపీ

బీజేపీ సిద్ధాంతాలు లేని పార్టీ అని రాకేశ్ రెడ్డి విమర్శించారు. బీజేపీకి అసలు ఒక ఎజెండా.. మ్యానిఫెస్టో అంటూ ఉందా అని ప్రశ్నించారు. మ్యానిఫెస్టో లేకుండా ఏముఖంతో ఎన్నికల ప్రచారానికి పోతారని నిలదీశారు. అసోసియేషన్ ఆఫ్ బిలియన్ మైండ్స్ తనకే టికెట్ ఇవ్వాలని సూచించినా ఇవ్వలేదన్నారు. ఒక్క తేజస్వి సూర్యకు టికెట్ ఇచ్చి యువతకు ప్రాధాన్యత ఇచ్చామని బీజేపీ అధిష్టానం అంటోందని, బీజేపీకి పట్టిన శని గుణ్ణుల ప్రేమేందర్ రెడ్డి అని, ఆయన కనీసం వార్డు మెంబర్ గా కూడా గెలవలేదని ఆరోపించారు. ప్రజాబలం లేని ఆయన జిల్లా రాజకీయాలను శాసిస్తున్నాడని విమర్శించారు. వర్గాలను ఏర్పాటు చేసి పార్టీని నాశనం చేస్తున్నాడని దుయ్యబట్టారు. సిద్ధాంతం అంటూ యువత భవిష్యత్తును బీజేపీ నాశనం చేస్తోందన్నారు. బీజేపీయే ప్రత్యామ్నాయం అని ప్రజలు సమ్మతం కొందరి వ్యవహారంతో అట్టడుగుకు పడిపోయిందన్నారు. ప్రజలు గుర్తించిన తనను, బీజేపీ మాత్రం గుర్తించ లేదని ఆవేదన వ్యక్తం చేశారు. రాష్ట్ర పద్మకు పోటీ రాకేశ్ రెడ్డితోనా లేక ఇతర పార్టీలతోనా అని ప్రశ్నించారు. రాష్ట్ర వ్యాప్తంగా కనీసం ఏడు సీట్లలో కూడా బీజేపీ గెలవడమే తన అనుచరులతో చర్చించి భవిష్యత్ కార్యాచరణ ప్రకటిస్తానని పేర్కొన్నారు. సమావేశంలో లావుడ్య రవినాయక్, దేవయ్య, రాకేశ్ రెడ్డి అనుచరులు పాల్గొన్నారు.

దన వ్యక్తం చేశారు. స్థానిక సంస్థల ఎన్నికల్లో అనేక మంది బీజేపీ అభ్యర్థులను గెలిపించానని గుర్తుచేశారు. అన్ని అర్హతలు సాధించి నియోజకవర్గంలో ప్రతి ఇంటి గడవ తోక్కిన తనకు టికెట్ ఇవ్వాలని కోరనప్పటి నుంచే తనపై పగపెంచుకున్నారు. 'రాష్ట్ర నాయకునికి నోటీస్ ఇచ్చే అర్హత జిల్లా అధ్యక్షురాలికి ఉంటుందా? అసలు ఇదేం పార్టీ.. ఏ ఒక్క నాయకుడు కూడా అడగలేడు' అని ప్రశ్నించారు. సర్వేల ఆధారంగా టికెట్ ఇస్తామని చెప్పి బీజేపీ జాతీయ నాయకులు తనను మోసం చేశారని ఆగ్రహం వ్యక్తం చేశారు. సర్వేలన్నీ తనకు అనుకూలంగా వచ్చాయని తెలిపారు. ప్రశ్నించే గొంతును నొక్కేయడంతో పాటు ప్రజాబలం ఉన్న వారిని బీజేపీ తొక్కిస్తోందని ధ్వజమెత్తారు. పార్టీలో యువతకు, ప్రతిభ ఉన్నవారికి సైతం స్థానం లేదని, వారిని ఎడగనివ్వరని ఆవేదన వ్యక్తం చేశారు. వేలకోట్ల అధిపతి కొడుకు కాబట్టి సెకండ్ లిస్ట్ లో జిలేందర్ రెడ్డి కొడుకుకు టికెట్ ఇచ్చారని, తాను ఓ రైతు బిడ్డను కాబట్టి తనకు టికెట్ ఇవ్వలేదన్నారు.

పాలకుర్తి కాంగ్రెస్ లో నీనియర్ల నారాజ్..!

- రూన్సిరెడ్డి ఒంటితప్ప పోకడ కారణం
- మూకుమ్మడి రాజీనామాలకు యోచన
- దేవరప్పల సమావేశంలో నియోజకవర్గ నేతల నిర్ణయం

దేవరప్పల, నవంబర్ 1 : పాలకుర్తి కాంగ్రెస్ అభ్యర్థి రూన్సిరెడ్డి తీరుతో ఆ పార్టీ నేతల్లో ఒకీత ఆగ్రహం, ఆవేదన కట్టులు తెచ్చుకుంటున్నది. 40 ఏళ్ల నుంచి పార్టీనే నమ్ముకొని, పార్టీ బలోపేతం కోసం పనిచేస్తున్న సీనియర్లు, ఆమె ఒంటితప్ప పోకడ కారణంగా మూకుమ్మడి రాజీనామాలకు సిద్ధపడే పరిస్థితి వచ్చింది. ముందొచ్చిన చెవులకన్నా.. వెనకొచ్చిన కొమ్ములే వాడి అన్న చందాన వ్యవహారం ఉందని మదన పడుతున్నారు. ఈ నేపథ్యంలో బుధవారం దేవరప్పలలోని ఓ ఫంక్షన్ హాల్లో వీరంతా సమావేశమై ఓ నిర్ణయానికి వచ్చినట్లు తెలుస్తున్నది. మూడు నెలలుగా తానే అభ్యర్థి నంటూ ప్రచారం చేసుకున్న రూన్సిరెడ్డి కనీసం తమకు పరిచయం లేదని, కనీసం సీనియర్లను కలుపుకొనిపోయే ప్రయత్నం కూడా ఆమె నేటికే చేయలేదని నారాజ్ అవుతున్నారు. మరో వైపు ఆమె స్థానంలో వచ్చిన కోడలు యశస్వీని పంథా కూడా అలాగే ఉందని చెబుతున్నారు. అందరి మద్దతు కూడగట్టుకుంటే ఓటమి ఎరుగని నాయకుడు దయాకర్ రావును ఢీకొట్టడం సాధ్యమేనా అన్న విషయాన్ని రూన్సిరెడ్డి విస్మరిస్తున్నదని చర్చించుకుంటున్నారు. ఈ పరిస్థితి ఇలాగే కొనసాగితే మూకుమ్మడి రాజీనామాలే శరణ్యమనే ఆలోచనకు వచ్చారు. కాంగ్రెస్ లో ఏళ్ల తరబడి కొనసాగుతూ, పార్టీకి పాలనా పగలు లేక ఎన్నో అవమానాలు ఎదుర్కొని నిలదొక్కుకున్న తమకు స్వయంగా పార్టీలోనే అవమానాలు జరిగి రోజులు వస్తాయని అస్సలు ఊహించలేదని ఆవేదన చెందుతున్నారు. వారం క్రితం ఎర్రరెడ్డి తిరుపతిరెడ్డి నేతృత్వంలో జరిగిన అసమ్మతి నేతల సమావేశంలో ఈ నెల 2వరకు తిరుపతిరెడ్డి పరిస్థితిని చక్కబెట్టాలని రూన్సిరెడ్డికి సూచించారని అయినా పద్దతి మారలేదని చెబుతున్నారు. ఇక తమదారి తాము చూసుకునే సమయం వచ్చిందని చెబుతున్నారు. ఒకవైపు మంత్రి దయాకర్ రావు నియోజకవర్గాన్ని ఇప్పటికే మూడుసార్లు చుట్టి వస్తే కాంగ్రెస్ పరిస్థితి మాత్రం ఇలా తయారైందని వాపోతున్నారు.

'సమన్వయ' సమావేశానికి 'నమిండ్ల' డుమ్మా..

వర్ధన్నపేట, నవంబర్ 1 : వర్ధన్నపేట నియోజకవర్గ కాంగ్రెస్ సమన్వయ కమిటీ సమావేశానికి నమిండ్ల శ్రీనివాస్ హాజరుకాకపోవడంతో మీటింగ్ బుధవారం వాయిదా పడింది. అధిష్టానం వర్ధన్నపేట అభ్యర్థిగా రిటైర్డ్ ఐపీఎస్ అధికారి కేఆర్.నాగరాజును ప్రకటించింది. కానీ చాలాకాలంగా పార్టీలో పనిచేస్తున్న సీనియర్ నాయకులు కొత్తగా వచ్చిన వ్యక్తికి టికెట్ ఇవ్వడంతో తీవ్ర నిరాశకు గురై పార్టీ కార్యక్రమాలకు దూరంగా ఉంటున్నారు. ఇందులో భాగంగానే ఏపీసీసీ అజ్ఞుర్యర్థు బుధవారం జిల్లా అధ్యక్షురాలు ఎర్రబెల్లి స్వర్ణ ఇంట్లో నియోజకవర్గ ముఖ్య నాయకులు సమన్వయ సమావేశం ఏర్పాటు చేయాలని ఆదేశించారు. కేవలం వర్ధన్నపేట, పర్వతగిరి, ఐనవోలు మండలాల నాయకులు, మండల బాధ్యులు హాజరైనా హుసన్ పర్తి, హనుమకొండ మండలాల నాయకులెవరూ రాలేదు. దీంతో సమావేశాన్ని వాయిదా వేశారు. పార్టీ కోసం చాలాకాలంగా పనిచేసిన నమిండ్ల శ్రీనివాస్ ఈ సమావేశానికి రాకపోవడం వల్లే హనుమకొండ, హుసన్ పర్తి మండలాల ముఖ్య నాయకులు రాలేదని సమాచారం. అభ్యర్థి కూడా పార్టీలో పనిచేసే ముఖ్య నాయకులను సమన్వయం చేయడం లేదని కార్యకర్తల చర్చించుకోవడం కనిపించింది. ఇక ప్రచారం ప్రారంభించాలనుకున్న సమయంలో ఇలా కావడంతో రూట్ మ్యాప్ కూడా తయారుచేయలేదని చర్చించుకున్నారు.

సింగిల్ గా పోటీ చేస్తా



కాంగ్రెస్ కార్యకర్తల ఆత్మీయ సమ్మేళనంలో మాట్లాడుతున్న డీసీసీబీ మాజీ చైర్మన్ జంగా రాఘవరెడ్డి

డీసీసీబీ మాజీ చైర్మన్ జంగా రాఘవరెడ్డి
హనుమకొండ చౌరస్తా, నవంబర్ 1 : 40 ఏళ్లగా కాంగ్రెస్ పార్టీని నమ్ముకొని, ఎన్నో కేసులున్నా ఎదుర్కొంటూ నిత్యం ప్రజల మధ్య ఉంటే ఉన్న తనకు కాకుండా అమ్ముడుపోయే ఒక డౌంగకు, దోచుకొనేవారికి పార్టీ అధిష్టానం టికెట్ ఇచ్చి మోసం చేసిందని, ఇప్పటికైనా పునరాలోచించి టికెట్ ఇవ్వాలని లేకపోతే స్వతంత్రంగా పోటీ చేస్తానని డీసీసీబీ మాజీ చైర్మన్ జంగా రాఘవరెడ్డి స్పష్టం చేశారు. ఈమేరకు బుధవారం హనుమకొండలోని జిల్లయ ఫంక్షన్ హాల్ లో వరంగల్ పశ్చిమ నియోజకవర్గ ఆత్మీయ సమ్మేళనం నిర్వహించారు. ఈ సందర్భంగా జంగా మాట్లాడుతూ పదివేల పేరుతో పందికొక్కలూగా దోచుకుంటూ టికెట్లు, ఇందిరమ్మ ఇళ్లు, యూనివర్సిటీ భూములు అమ్ముకున్న నాయిని రాజేందర్ రెడ్డికి అధిష్టానం టికెట్ ఇవ్వడమేమిటని మండిపడ్డారు. ఎన్నో ఏళ్లగా కాంగ్రెస్ పార్టీని నమ్ముకున్నవారికి కాదని ఇతర పార్టీల నుంచి వారికి టికెట్లు కట్టబెట్టారని కాంగ్రెస్ పార్టీని నిలదీశారు. కాంగ్రెస్ పార్టీలో ఉండి ద్రోహం చేసేవారికి టికెట్లు ఇచ్చారని మండిపడ్డారు. నాయినికి టికెట్ ఇచ్చి యూనివర్సిటీ విద్యార్థుల త్యాగాలను వృథా చేశారన్నారు. గెలిచేవారికి టికెట్ ఇవ్వాలని పార్టీలో ఉండి మోసం చేసేవారికి ఇప్పటివద్దని హెచ్చరించారు. అధిష్టానం తనకు కచ్చితంగా టికెట్ ఇస్తుందని నమ్మకం ఉందన్నారు. లేకపోతే సీహం గుర్తు మీద ఇండిపెండెంట్ గా పోటీ చేస్తానని అధిష్టానానికి అల్లిమేటం జారీచేశారు. సమావేశంలో కార్పొరేటర్లు రజావీ, జక్కుల రవీందర్ యాదవ్, మాజీ సీటీ కాంగ్రెస్ అధ్యక్షుడు కట్ట త్రినివాసరావు, యాత్ నాయకులు రేచెల్లె రంగనాథ్, గణేశ్ పాల్గొన్నారు.

పరకాల సమావేశానికి ఇనగాల రాలేదు..

పరకాల, నవంబర్ 1 : అభ్యర్థుల ప్రకటన తర్వాత పరకాల కాంగ్రెస్ అంతర్గత కుమ్ములాటలతో సతమతమవుతున్నది. ఇందుకు పరకాల పట్టణ కేంద్రంలో బుధవారం జరిగిన నియోజకవర్గ స్థాయి సమన్వయ సమావేశమే నిదర్శనంగా నిలిచింది. పట్టణంలోని స్వర్ణ గార్డెన్స్ లో కాంగ్రెస్ నియోజకవర్గ స్థాయి ముఖ్య నాయకుల సమన్వయ సమావేశాన్ని నిర్వహించారు. ఇది కాంగ్రెస్ నియోజకవర్గ ఇనగాల వెంకట్రామ్ రెడ్డి ఆధ్వర్యంలో నిర్వహించాల్సి ఉంది. కానీ ఆయన గైర్హాజరు కావడంతో నాయకుల మధ్య లుకులుకులు బయటపడ్డాయి. పరకాల టికెట్ కోసం మొదట ఇనగాల వెంకట్రామ్ రెడ్డి, కొండా మురళీధర్ మధ్య వివాదం నెలకొంది. పలుమార్లు కొండా, ఇనగాల వర్గీయులు జిహారంగానే విమర్శలు చేసుకున్నారు. ఇటీవల ఆత్మకూరు మండలం ఆగ్రంపహాడ్ లో జరిగిన నియోజకవర్గ ముఖ్య కార్యకర్తల సమావేశంలో ఇనగాల, కొండా నేరుగా ఒకరిపై ఒకరు విమర్శలు చేసుకుని తొడలు కొట్టుకోవడంతో పాటు, మీనాలు తిప్పకున్నారు. ఈ నేపథ్యంలో ఇటీవల కాంగ్రెస్ ని అధిష్టానం పరకాల అభ్యర్థిగా ఇటీవలే టీడీపీ నుంచి కాంగ్రెస్ లో చేరిన రేపూరి ప్రకాశ్ రెడ్డికి టికెట్ కేటాయించింది. ఈ ఘటనపై తీవ్ర ఆగ్రహం వ్యక్తం చేసిన ఇనగాల వెంకట్రామ్ రెడ్డి, అధిష్టానం బుజ్జగించడంతో శాంతించారు. ఈ విషయమై పరకాల నియోజకవర్గంలో ముఖ్య నాయకులు, కార్యకర్తలను సమన్వయం చేసేందుకు ఇనగాలను ఇనచార్లుగా నియమించారు. కానీ పరకాలలో సమావేశానికి ఇనగాల రాకపోవడంతో కొత్తగా వచ్చిన నాయకులతోనే ముగిసింది. ఇనగాల రాకపోవడం, మండల స్థాయి నాయకులు, తెలుగు రాని ఇతర రాష్ట్రాల నాయకులతో సభను మును అనిపించడంపై పార్టీ శ్రేణులు బహిరంగంగానే అసంతృప్తిని వెల్లడించారు.

స్వచ్ఛమైన, నాణ్యమైన జెఎస్ డబ్ల్యూ స్టీల్
కోసం కింద పేర్కొనబడ్డ మా కంపెనీ యొక్క అథరైజ్డ్ డీలర్లను సంప్రదించగలరు.

AUTHORISED DEALERS

DEALERS	DISTRICT	AREA	Ph No	Ph No
Venkata Sai Enterprises	Warangal	Hunter Road	9949943339	9849161539
Swastik Enterprises	Warangal	Deshajpet	9390100826	
Sri Thirumala Enterprises(w)	Warangal	Kasibugga	9390108973	
Ravi Agencies.	Hanmakonda	100 feet Road Hanmakonda	9849161545	8886481563
S V Traders	Hanmakonda	Bhemaram Hanmakonda	9949473826	
Sri Thirumala Enterprises(H)	Hanmakonda	Dargha Road Hanmakonda	7396577499	9848196228
Varalaxmi Agencies	Hanmakonda	Julawada Hanmakonda	7799999485	7396110022
Kundur Enterprises	Hanmakonda	Madikonda	9949106609	
Uma maheshwari Iron & Cement	Hanmakonda	Kazipet	9948175653	

గమనిక :- పనికి వీలయ్యేలా కార్యక్రమాలను త్వరితగతిన అమలుచేయాలని డిమాండ్ చేస్తున్నాం. ఒకరిపై ఒకరు కొట్టుకోవడంపై నిషేధం ఉన్నది. అధిష్టానం అభ్యర్థిని నిర్ణయించాలి. పరిస్థితిని సులభంగా పరిష్కరించాలి. రామ - 9100979728